

Broytingar í uppskotinum til lögtingslóg um Lögtingslóg um stuðul til listafólk, tónleikafestivalar og almannagagnligar felagsskapir í sambandi við COVID-19.

Landsstýrismaðurinn vil heita á nevdina um at gera niðanfyri nevndu broytingar í uppskotinum. Talan er um lógartekniskar rættingar, ið TAKS hevur mælt til at gera, hetta fyri at stuðulin skal verða lættari at umsita.

Ætlanin er ikki at gera broytingar av innihaldssligum slagi.

§ 3, stk. 2:

<i>Verandi orðing</i>	<i>Nýggj orðing</i>
Stk. 2. Stuðulin sbrt. stk. 1 verður roknaður eftir talinum á endurrindaðum atgongumerkjum. Stuðulin kann tó samanlagt í mesta lagi svara til 75% av útreiðslunum í sambandi við fyrireikingina av viðkomandi festivali í 2020.	Stk. 2. Stuðulin sbrt. stk. 1 verður roknaður eftir talinum á atgongumerkjum, ið skulu endurrindast. Stuðulin kann tó samanlagt í mesta lagi svarað til 75% av útreiðslunum í sambandi við fyrireikingina av viðkomandi festivali í 2020.

Viðmerkingar

Ásetingin verður broytt soleiðis, at festivalur, ið søkir um stuðul, fær eina stuðulsupphædd, ið svarar til talið av atgongumerkjum, ið skulu rindast aftur. Tá festivalurin endaliga hevur gjørt upp, hvussu nóg av atgongumerki vóru rindaði aftur, verður stuðulin rættaður samsvarandi.

§ 3, stk. 4:

<i>Verandi orðing</i>	<i>Nýggj orðing</i>
Stk. 4. Stuðulin sbrt. stk. 1 er treytaður av, at avlýsti festivalurin av praktiskum ella fíggarligum orsøkum ikki kann haldast seinni í 2020.	Stk. 4. Stuðulin sbrt. stk. 1 er treytaður av, at avlýsti festivalurin ikki verður hildin seinni í 2020.

Viðmerkingar

TAKS hevur gjørt vart við, at verandi orðing leggur upp til, at TAKS skal meta um, hvørt festivalurin kann haldast seinni í ár ella ikki. Tað er ikki ætlanin, og orðingin verður tí broytt soleiðis, at hetta er greitt.

§ 4.

<i>Verandi orðing</i>	<i>Nýggj orðing</i>
§ 4. Almannagagnlig tiltøk eru tiltøk, har almenningurin hevur atgongd ella kann luttaka móti atgongugjaldi, tó uttan at talan er um vinnuligt virksemi.	§ 4. Stuðul kann veitast til tiltøk, sum eru almannagagnlig, har almenningurin hevur atgongd ella kann luttaka móti atgongugjaldi.

Viðmerkingar

Orðingin er broytt soleiðis, at tað er greitt, at stuðulin verður veittur til almannagagnlig tiltøk hjá almannagagnligum felagsskapum. Tað vil siga, at ein almannagagnligur felagsskapur, ið hevur eitt vinnuligt tiltak, ikki fær stuðul, um tað tiltakið varð avlýst.

§ 5, stk. 3

<i>Verandi orðing</i>	<i>Nýggj orðing</i>
Stk. 3. Er ikki gjørligt at meta um inntøkuna sbrt. stk. 2, má almannagagnligi felagsskapurin gera sannlíkt, at felagsskapurin fór at fáa eina ávísa inntøku í 2020.	Stk. 3. Er ikki gjørligt at meta um inntøkuna sbrt. stk. 2, fær almannagagnligi felagsskapurin stuðul svarandi til 75% av skjalprógvaðum og staðfestum útreiðslum.

Hildið verður, at tað kann verða ógvuliga trupult at meta um eina móguliga inntøku, tá ein ikki hevur undanfarin ár at samanbera við, og tí verður orðingin broytt soleiðis, at stuðul heldur verður latin til staðfestar og skjalprógvaðar útreiðslur.

§ 5, stk. 4.

<i>Verandi orðing</i>	<i>Nýggj orðing</i>
Stk. 4. Stuðulin sbrt. stk. 1 er treytaður av, at avlýstu tiltøkini av praktiskum ella fíggarligum orsøkum ikki kunnu haldast seinni í 2020.	Stk. 4. Stuðulin sbrt. stk. 1 er treytaður av, at avlýstu tiltøkini ikki verða hildin seinni í 2020.

Viðmerkingar

TAKS hevur gjørt vart við, at verandi orðing leggur upp til, at TAKS skal meta um, hvørt tiltakið kann haldast seinni í ár ella ikki. Tað er ikki ætlanin, og orðingin verður tí broytt soleiðis, at hetta er greitt.

§ 5, stk. 7.

Sett verður inn sum nýtt stk. 7:

”Stk. 7. Ítróttarfeløg undir Ítróttarsambandið Føroya eru ikki umfataði av hesi løgtingslóg.”

Viðmerkingar:

Ætlanin er, at stuðul verður játtaður beinleiðis til ÍSF, og ásett verður tí, at ítróttarfeløg undir Ítróttarsambandi Føroya eru ikki umfataði av hesi løgtingslóg. Hetta er longu gjørt greitt í viðmerkingunum, men hildið verður, at tað er rættast, at tað eisini verður sett beinleiðis inn í lógina.

Vinarliga

Uttanríkis- og mentamálaráðið

Tóri Højgaard
Løgfrøðingur